

جامعہ اسلامیہ مدینہ منورہ کے طلباء سے

## مولانا مفتی محمود کا خطاب

درجنوری مطابق ۲۲ ذوالحجہ ۱۳۹۲ھ کو جامعہ اسلامیہ مدینہ منورہ کے طلباء کی دعوت پر حضرت مولانا مفتی محمود صاحب اور پروفیسر عبدالغفور صاحب جامعہ اسلامیہ کی جامع مسجد میں طلبہ سے خطاب کیا۔ قاری عبدالجنان صاحب کی تلاوت کے بعد مولانا محمد اسلم صدیقی نے طلباء کی طرف سے ان بہانوں کو پُر جوئی خوش آمدید پیش کی۔ پروفیسر صاحب نے خطاب کرتے ہوئے فرمایا کہ آپ لوگ از حد خوش قسمت ہیں کہ اس مقدس نصی میں علوم دینیہ حاصل کر رہے ہیں۔ آپ کو اللہ تعالیٰ نے عقلاً بلند مقام عطا فرمایا ہے۔ اسی طرح آپ کی ذمہ داریاں بھی بہت بلند ہیں۔ دنیا میں عظیم بلڈنگ اور محلات پر مشتمل یونیورسٹیاں کالج موجود ہیں۔ ان کے طلباء مالی لحاظ سے وسیع نظر آتے ہیں لیکن وہ دنیا کی پیاس بجھانے کے لئے جو کچھ حاصل کر رہے ہیں۔ وہ انکی پیاس بجھانے کیلئے کارگر نہیں۔ آپ انردی فوڈ و نطرح کے طالب ہیں۔ آپ کو اس عظیم منصب کیلئے مثالی زندگی اختیار کرنی ہے۔ تاکہ آپ کی صورت و سیرت سے دیکھنے والے اسلام کا صحیح جائزہ اخذ کر سکیں۔ اللہ تعالیٰ کا فضل و کرم تھا کہ اسمبلی میں حضرت مفتی صاحب جیسے لوگ پہنچ گئے، تو دینی جماعتیں یکجا ہوئیں۔ ایسے ملک میں کہ جہاں پیلیز پارٹی فوٹے فیصد کامیاب ہوتی ہوں انکی اکثریت کے باوجود اس ملک کے دستور میں یہ لکھوانا کہ اس ملک کا دستور اسلام ہوگا یہ حقیقت باہمی اتفاق کا نتیجہ ہے۔ ابھی ابھی یہ قادیانی مسئلہ میں کامیابی، مذہبی جماعتوں کے متحد ہونے کا ثمرہ ہے۔ جبکہ اس پارٹی کے لوگ یہی کہتے تھے کہ یہاں سوشل نظام ہوگا۔ بلکہ بعض عناصر تو ملی الاعلان کہتے تھے کہ لادینی نظام پاکستان کا دستور ہوگا۔ قادیانیت کا وہ سانپ جو ہر سال مسلمانوں کے اندر مسلمان کے

نام سے رہ رہا تھا، وہ اسی اتفاق کی بدولت اپنی موت مر گیا ہے۔ ملکی حالات کے بارے میں حضرت مفتی صاحب زیادہ تفصیل سے تقریر فرمائیں گے۔ میں ان ہی الفاظ پر اکتفا کرتا ہوں۔ (مرتب)

خطبہ مسنونہ کے بعد حضرت مفتی صاحب نے فرمایا: عزیز طالب العلمو! جیسا کہ جناب پروفیسر صاحب نے آپ کو خوش قسمت قرار دیا ہے۔ اس میں کوئی شبہ نہیں ہے کہ آپ یقیناً اس لحاظ سے خوش قسمت ہیں کہ آپ مدینہ الرسولؐ میں زندگی بسر کر رہے ہیں۔ نبی کریم صلی اللہ علیہ وسلم کے زیر سایہ دینی علوم کے حصول میں مصروف ہیں۔

مدینہ منورہ اور دینی علوم کا حصول | دینی علوم کا حصول درحقیقت خود ایک بہت بڑی منقبت ہے۔ آپ کے لئے جناب رسول اللہ صلی اللہ علیہ وسلم نے آپ کے اساتذہ اور منتظلمین کار کے لئے وصیت فرمائی۔ انتم رجال ایتونکم من اقتدار الامم لیغزبواکم انبار الابلک یطلبون العلم فاستوصوا بہم خیراً۔ جن کے لئے جناب نبی کریمؐ نے وصیت فرمائی ہو ان کا مقام کتنا بلند ہے۔ حقیقت تو یہ ہے کہ آپ حضرات کے سامنے یہاں پر ہمارا مخاطب ہونا کوئی ایسی بات نہیں جس سے ہمیں ڈبھی ہو۔ اور ہمیں تو یہ خیال بھی نہیں ہوتا۔ بلکہ اس پاک شہر میں جہاں ہم سب پر مکمل ادب اور تحسین احترام ہونا چاہئے۔ کچھ لوگوں کی جسارت نہیں کرنی چاہئے۔ لیکن آپ حضرات سے ملنے کو جی چاہتا تھا۔ آپ کی یہ درسگاہ جامعہ اسلامیہ تمام دنیا میں ایک نمایاں اور ممتاز درسگاہ ہے۔ اس کی امتیازی حیثیت قرآن و سنت کے علوم کیساتھ طلباء کو عملی تربیت دینا ہے۔ میں نے دوسرے ملکوں کے جامعات اور مدارس کو بھی دیکھا ہے۔ مگر یہاں کے ماحول اور دہاں کے ماحول میں زمین و آسمان کا فرق ہے۔ یہاں کے طلباء کی صورت و سیرت سے آسانی یہ اندازہ لگایا جاسکتا ہے۔ کہ یہاں قرآن و حدیث کی تعلیم دی جاتی ہے۔ اس وقت میں سمجھتا ہوں کہ مسلمان جمہوری حیثیت سے سیاسی پسمنڈگی میں مبتلا ہیں۔ اسی کو رد مسلمان دنیا میں آباد ہیں۔ دنیا کے مختلف حصوں میں ان کی آبادیاں ہیں۔ ان میں باہمی اختلافات ہیں۔ سامراجی طاقتیں انہیں اکٹھا رہنے نہیں دیتیں۔ حالانکہ ہمارا مذہب ایک ہے۔ ایک اللہ پر ایمان رکھتے ہیں۔ اور خاتم النبیین محمد مصطفیٰ صلی اللہ علیہ وسلم کی تعلیمات کو آخری راستہ سمجھتے ہیں۔

عربی زبان | میں ان وحدتوں کے باوجود ہر مسلمان ملک میں ایک نئی بولی سنائی دے رہی ہے۔ کیوں ہم سب مسلمان لی کر رہے ہیں کہ اپنے مستقبل کو ترقی و ادنیٰ کی طرح ایک بار پھر روشن کرنا ہے۔ اس کے لئے سب سے پہلے تمام اسلامی ممالک کو عربی زبان کو اپنانا ہے۔ خاص کر پاکستان میں جب مختلف زبانیں

بولی جاتی ہیں۔ اور سرکاری زبان انگریزی کو دستری زبان اور رابطہ کی زبان قرار دیا گیا ہے۔ مشرقی پاکستان جب ہمارے ساتھ تھا تو دوسری زبانیں نہ تھیں۔ بلکہ اور انگریزی۔ اور اب صرف انگریزی زبان باقی ہے۔ سالانہ مقامی بولیاں متعدد ہیں۔ بڑی تعجب کی بات ہے کہ قیام پاکستان کے ۲۷ برس پورے ہو گئے ہیں۔ اور ابھی تک ہم ایک اجنبی زبان مسلط ہے۔ اگر عربی زبان کو سرکاری زبان رکھتے تو اس سے رابطہ کے لئے اور کوئی زبان زیادہ مناسب نہیں تھی۔ اس زبان میں کئی صلاحتیں موجود ہیں۔ ہمارے تمام عربی ممالک میں یہی زبان سرکاری زبان ہے۔ اگر پاکستان کے کالجوں، یونیورسٹیوں اور مدارس میں یہ زبان لازمی قرار دیا جاتا تو صرف پانچ سال میں ہمارے ملک کا بچہ پھر عربی کو بول سکتے گا۔ اس زبان سے ہماری عقیدت ہے۔ انگریزی کے ساتھ پاکستانیوں کا تعلق نفرت کا ہے۔ ایک ظالم و خونخوار قوم جو ڈیڑھ سو سال ہم کو غلامی کی زنجیروں میں جھوس رکھا۔ اس ظالم قوم کی زبان کو ہم کیسے محبت و عقیدت کی نگاہ سے دیکھ سکیں گے۔ عربی جو قرآن و سنت اور دین کی مرکزی نعت ہے۔ قرآن و حدیث کی زبان کو سیکھنا باعث اجر بھی ہے۔ ہم فرما دہم ثواب اور اس کے ساتھ عرب مسلمانوں کے ساتھ اجنبیت ختم ہو جاتی۔ اسلامی اخوت اور سیاسی رشتے ان کے ساتھ ادبی مضبوط ہو جاتے۔ اور اس باہمی سانس اور ارتباط کی وجہ سے مشترکہ مسائل پر مشترکہ غور کر سکتے تھے۔

علم اسلام کو نئے مسائل اور خواتین پر متفقہ غور کی ضرورت ہے۔

قرآن و حدیث ہمارے قوانین کے ماخذ ہیں۔ پہلا عقیدہ ہے کہ اسلامی نظام کے مقابلہ میں دنیا کا کوئی نظام اور ازم قابل قبول نہیں ہے اور نہ دنیا کو ہدایت و رواداری کی ضمانت دے سکتا ہے۔ یہی تنا ہے کہ تمام اسلامی ممالک کے بڑے مشائخ اور مقتدر علماء دین کا حجتہ منتخب ہو جائے۔ جو تمام دنیائے اسلام کے لئے ایک متفقہ قانون مرتب کرے۔ کم از کم ابتدائی مراحل میں تعزیرات و حدود کے مسائل کو تو متحدہ طور پر تمام اسلامی ممالک میں چلانے کی کوشش کریں۔ ہو سکتا ہے کہ بعض ایسے قوانین جو مباحثات کے درجہ میں ہیں۔ اس میں ہر ملک اپنے ماحول کے اعتبار سے مخصوص رویہ اور علیحدہ طریق عمل اختیار کرے۔ لیکن حدود و تعزیرات اور اقتصادیات کے مسائل کو مشترکہ طور پر حل کرنا ہے۔

معاشی مسائل کی اہمیت | آج کل تمام سیاسیات کا خور و مرکز اقتصادیات کا سلسلہ ہے۔ تمام سامراجی طاقتیں اس جدوجہد میں ہیں کہ اقتصادیات کے مسئلہ کو الجھا کر معاشی بحران پیدا کریں۔ امرائیل کا وجود عرب کے درمیان صرف اس لئے ہے تاکہ عرب ممالک تیل کی آمدنی کو خود استعمال نہ کر سکیں۔ جب بھی وہ ترقی کی طرف گامزن ہو تو امرائیل کے ساتھ ان کو ڈرایا جائے۔ تاکہ ان کے ذرائع آمد کو صرف تیل و تیل

پر خرچ ہو۔ دنیا میں سب سے زیادہ دولت عرب کے پاس ہے۔ ہم ان کو باثروت دیکھ کر خوش ہوتے ہیں۔ ہمارے بھائی ہیں۔ لیکن استعمار نے جگہ جگہ مسلمانوں کو معاشی مسائل میں پھنسانے کے لئے باہمی جنگ و جدل کے منصوبے بنا رکھے ہیں۔ تو اسلامی ممالک کو معاشیات، اقتصادیات اور ایسے نیک کے قیام کا مشترکہ عمل نکالنا ہے جس میں سودی نظام کو ختم کیا جاسکے۔ جب بھی لسانی، اقتصادی، معاشی اور دیگر باہمی رشتہ توڑی ہوگا۔ ایک دوسرے سے قریب ہوتے جائیں گے۔ آج مسلمان سیاسی طور پر بیرونی طاقتوں کا شکار ہے۔ آج امریکہ اور روس اس کو کشش میں ہیں۔ کہ سرحد سے لیکر برائے تک ایک لائن بنا کر اسے چین کے مقابلہ میں مڑایا جائے۔ اب ہم سب کا یہ فرض ہے کہ پاکستان کو ان بڑے گروہوں سے بچائیں۔

شاہ فیصل کو خراج تحسین | میں سیم قلب سے اس سعودی حکومت کو مبارکباد دیتا ہوں کہ اس نے اسلامی ملکوں کو متحد کرنے کی کوشش کی ہے۔ اور علامۃ اللہ فیصل نے نقصان اسلامی کا جو اہم مسئلہ مسلمان ممالک کو باہمی ارتباط اور قریب تر لانے کے لئے پوری فراخ دلی سے پیش کیا ہے۔ اس سے یقیناً عالم اسلامی کو عظیم قوت نصیب ہوگی۔ وحدت میں قوت ہے۔

پاکستان کی سالمیت ہر پاکستانی پر فرض ہے | جہاں تک پاکستان کے مسائل میں جناب پروفیسر صاحب نے اس کا ذکر کیا۔ یہ بات آپ سب کو معلوم ہے کہ حکومت کی پارٹی سے ہمیں اختلاف ہے۔ ان کے عزائم، پالیسیاں، اور موقف ہمارے عزائم اور موقف سے مخالف ہیں۔ اور وہ تو اختلاف یا تو صرف اسلام کے لئے ہے۔ یا پاکستان کی تحفظ و سالمیت کی خاطر۔ ہر پاکستانی کا فرض ہے۔ خواہ اندرون ملک میں رہے یا بیرون ملک کہ وہ پاکستان کی سالمیت اور اس میں اسلامی نظام کی ترویج و نفاذ کے لئے خلوص دل سے کوشاں رہے۔

نیا دستور | پاکستان میں کئی دستور بنے اور کئی منسوخ ہوئے۔ یہ جو آخری دستور ہے اس کے بدلے میں یہ کہا کرتا ہوں کہ اگر اس دستور کے چلانے والے ایک متدین اور قومی ایمان والوں جیسے تویہ دستور مکمل اسلامی نظام لانے کا متحمل ہو سکتا ہے۔ دستور میں ایسی نرابنی نہیں ہے۔ جو اسلام کے سنائی ہو۔ دراصل دستور کو چلانے والے کی ضرورت ہوتی ہے۔ اگر سات سال کے عرصہ میں رفتہ رفتہ اس دستور کو عملی شکل دیا جاتا تو بہت آسانی سے اس دستور کو عملی ڈھانچہ میں ڈالا جاسکتا۔ لیکن اس وقت دستور کے بنانے کے بعد ڈیڑھ سال کے عرصہ میں تقسیم کار کی حیثیت کچھ بھی ہو۔ لیکن ابھی تک کچھ کام نہیں ہوا۔ ایک مشاورتی کونسل مبنی ہوتی ہے۔ وہ رپورٹ مرتب کرے گی، اگر ملک کا سربراہ متدین ہوگا تو ضرور صحیح آدمی منتخب کرے گا۔

اصحاب عزیمت | الحمد للہ اب بھی اس دور میں ایسے آدمی موجود ہیں جو حتیٰ کیلئے چٹان کی طرح اپنے اسلامی عزم میں ہنستے ہیں۔ آسمان نیچے آسکتا ہے۔ زمین اوپر ہو سکتی ہے۔ لیکن ان اصحاب عزم کو مختلف جاہ و جلال اور دنیوی لالچ کے بدلے خریدنا نہیں جا سکتا۔

تادیبانی مسئلہ اور قومی اسمبلی | اب یہ قادیانی مسئلہ دستور میں اٹ گیا۔ اب مرزائیوں کے کفر میں کسی کو شک نہیں رہا۔ الحمد للہ وہ تمام سوراخ بند کر دئے گئے جن سے یہ لوگ اپنے لئے اپنی حفاظت کر سکتے تھے۔ گورنمنٹ کی نمائندگی وزیر قانون پر زادہ کر رہے تھے۔ لاسکرٹری بھٹو صاحب خود بھی بیروٹری ہیں۔ مجھے مئی ۱۹۷۱ء کو پنجاب کے ایک بہت بڑے وکیل نے مبارکباد دی اور کہا کہ مسئلہ کی کامیابی کی مبارک نہیں دینا۔ مجھے تو ساری رات یہ خطرہ تھا کہ ان چھ آدمیوں میں وکیل نہیں ہے۔ جو ختم نبوت کے تحفظ کے نمائندے ہیں۔ ایسا نہ ہو کہ کہیں دستور میں کوئی ایک نکتہ رکھ دیں جن میں ان کے لئے بچاؤ ہو۔ صبح جب میں نے مسودہ پڑھا تو از حد اطمینان ہوا۔ یہ مسئلہ بہت بڑا مشکل تھا۔ اکثر ممبروں سے بے خبر ہوتے ہیں۔ وہ مختلف ذرائع سے انتخاب جیتنے کے لئے کوشش کرتے ہیں۔ وہ چاہتے ہیں کہ مسلمان کی تعریف اتنی وسیع ہونی چاہئے کہ ان کو بھی شامل ہو جائے وہ اکثر کہتے تھے کہ مسلمان وہ ہے جو اپنے کو مسلمان کہتا ہو۔ اور اسناد لال بھی عجیب ہے۔ ولا تقویٰ الا للہ العلیٰ الیکم السلام لست ہوننا۔ ہم نے مناسب سمجھا کہ مرزائی بھی اپنے دلائل پیش کریں۔ تاکہ وہ یہ جہت نہ کر سکیں کہ ہمارے دلائل سننے کے بغیر فیصلہ کیا گیا۔

آپ کو اندازہ لگانا چاہئے کہ ہمارے ممبروں کا مبلغ علم کیا ہے۔ عجب مرزائی حضرات کو سفید ڈاڑھی اور طرے دار گپڑی اور پاکستانی لباس میں دیکھا تو انہوں نے سمجھا کہ یہ ڈاڑھی والے، سفید گپڑی والے کیسے کافر ہو سکتے ہیں۔ اور جب یہ لوگ حضور صلی اللہ علیہ وسلم کا اسم گرامی زبان پر لاتے تو پورے ادب سے درود شریف بھی پڑھتے۔ قرآن مجید کی آیت بھی پڑھ لیتے تھے۔ تو اکثر ممبر کہتے تھے کہ جب یہ درود بھیجتے ہیں اور آیتیں پڑھتے ہیں تو یہ کیسے کافر ہو سکتے ہیں۔ ایسے ممبروں میں جبکہ ممبروں کے رخ بالکل مخالفت تھے۔ ان کے دماغ کو تبدیل کرنا ایک مشکل مسئلہ تھا۔ لیکن جب ان کا بیان ختم ہوا تو ہماری طرف سے ہم دن بھر جرح ہوتی رہی۔ ۱۱ دن جرح روبرو کے گریپ پر اور دو دن جرح لاہوری پارٹی پر ہوتی رہی۔ جو عموماً گھنٹہ روزانہ جرح و تنقید ہوتی رہی۔ ہمارا کام پہلے ہی دن بن گیا تھا۔ ہم نے پہلے سوال کیا کہ مرزا غلام احمد گے باصے میں آپ کا کیا عقیدہ ہے۔ انہوں نے جواب دیا کہ وہ اتنی جی بھتے، اتنی جی کا معنی یہ ہے۔ کہ استہمادیہ کا وہ فرد جو آپ کے کامل اتباع سے نبوت کا مقام حاصل کرے۔

پھر ہم نے پوچھا کہ اس پر وحی بھی آتی ہے؟ چونکہ ہمارے ساتھ مرزا کی تمام کتابیں موجود تھیں جگہ جگہ ہم نے نشانات لگائے تھے تاکہ حوالے نکالنے میں آسانی ہو۔ مرزا کی کتابوں میں لکھا ہے کہ مجھ پر وحی نازل ہوتی ہے۔ بارش کی طرح۔ کیا مرزا کی وحی میں خطا کا بھی احتمال ہو سکتا ہے۔؟ کہا کوئی غلطی نہیں ہو سکتی۔ کیونکہ مرزا نے لکھا ہے کہ مجھے اپنی وحی پر ایسا یقین ہے جیسا کہ قرآن پر۔ اور اس نے لکھا ہے جو شخص مجھ پر ایمان نہیں لانا "نواہ اسکو میرا نام نہیں پہنچا ہو" کافر ہے پکا کافر۔ دائرہ اسلام سے خارج ہے۔ مرزا کی اس عبارت سے تو سب مسلمان کافر رہے۔ میر بھی یہ گفتگو سن رہے تھے۔ اس عبارت سے تو شرک و کفر مسلمان سب کافر بنتے ہیں۔ مرزائیت کے نمایاں لوگوں نے جواب دیا کہ کافر تو ہیں لیکن چھوٹے کافر ہیں۔ انہوں نے امام بخاری کی کتاب کا حوالہ بیان کیا۔ کفر و کفر سے کفر۔ سے استدلال کیا۔ درحقیقت ہم بھی اس کے قائل ہیں کہ کفر کے مختلف مراتب ہیں۔ لیکن اس مسئلہ کو ہم نے طول نہیں دیا۔ ہم نے دریافت کیا آگے مرزا نے لکھا ہے۔ پکا کافر۔۔۔ پھر انہوں نے جواب دیا کہ اپنے کفر میں سچے ہیں۔ پھر ہم نے کہا کہ آگے لکھا ہے "دائرہ اسلام سے خارج ہے" حالانکہ چھوٹا کفر تو سے خارج ہونے کا سبب نہیں بنتا۔ پھر انہوں نے تادیل کی کہ دائرہ اسلام کے کئی دائرے ہیں اور مختلف کٹیوں گریاں ہیں۔ اگر بعض سے نکل گیا تو بعض سے نہیں نکلا۔ ایک جگہ اس نے لکھا ہے کہ جہنمی بھی سے۔ مبروں نے حربی مسلمانوں سب کے کان کھڑے ہو گئے، کہ اچھا ہم جہنمی ہیں۔ اس سے مبروں کو دھک لگا وہ سمجھ گئے کہ ہم تو ان کو مسلمان سمجھتے ہیں، اور ہمیں یہ کافر قرار دیتے ہیں۔ اگر وہ حق پر ہیں تو ہم مسلمان نہیں رہے۔ ان کے حق میں دوٹ دینا تو اپنے کفر پر دوٹ دینا ہے۔ اب فیصلہ اس کا ہے۔ کہ یا وہ کافر ہیں۔ یا ہم، مرزائی تو ان کے اس درجے کے محبوب نہیں تھے کہ ان کے لئے خود کو کافر قرار دیں اور اپنے کو مسلمان بنائیں۔ پھر ہم نے پوچھا کہ ان سے پہلے بھی کوئی اور آیا ہے جو امتی نبی ہو۔ کیا حضرت صدیق اکبرؓ "امتی نبی" تھے۔ حضرت عمر فاروقؓ بھی کیا امتی نبی تھے۔ یہ بشارات ایک ہی کے لئے تھی۔

ایک منہم کہ حسب بشارات آدم عیسیٰ کجا است تا بخمار پا بمنبرم  
پھر ہم نے پوچھا کہ قیامت تک اور کوئی نبی امتی آیا لگا۔ انہوں نے کہا۔ نہیں۔ ہم نے کہا کہ پھر تو اس کے مرنے کے بعد آپ کا اور ہمارا عقیدہ ایک ہو گیا۔ کہ غلی بردی مستقل، امتی نبی وغیرہ نبی نہیں۔ تو جو تصور ہمارا ہے۔ خاتم النبیین کے بارے میں۔ وہی آپ کا بھی ہے۔ تو تھلا یہ تصور ہمارے عقیدہ میں شامل ہے۔ کہ حضور خاتم النبیین کے بعد کوئی نبی آنے والا نہیں۔ اور تھلا یہ عقیدہ مرزا کے بعد ہے۔ تو گویا تھلا خاتم النبیین مرزا غلام احمد ہے۔ اور ہلا خاتم النبیین حضرت محمد مصطفیٰ صلی اللہ علیہ وسلم ہیں۔ پھر انہوں نے

تبادل کی کہ وہ فنا فی الرسول تھے۔ یہ ان کا اپنا کمال نہیں تھا۔ وہ تو عین محمد ہو گئے تھے۔۔۔ اس سے زیادہ تو عین اور کیا ہے۔ خاکسار حضرت عیسیٰ علیہ السلام کے بارے میں جو ترین تمیز کلمات کہے ہیں۔ ایک مسلمان کیا بلکہ ایک انسان بھی اس قسم کے غلیظ کلمات نہیں کہہ سکتا۔ اس نے اپنی کتابوں کے بارے میں لکھا ہے: تلاف کتب ینظر الیماحلہ مسلم بعین المجتہد والموردہ ویستفح من معارفھا ویقتلبنی ویصدق دعوتہ الاذریۃ البغایا الذین ختم اللہ علی قلوبھم فھم لا یقبلون۔ میں نے کہا کہ مسلمانوں کو بدکار عورتوں کی اولاد سے یاد کیا۔۔۔ پھر انہوں نے جواب دیا کہ بغایا کے معنی مکرشوں کے ہیں۔ گویا بغایا بغادت سے ہے۔ یہ ان کی علمی استناد ہے۔ پھر میں نے کہا کہ بغایا کا لفظ قرآن میں آیا ہے۔ وما کانست امدک بغیا۔۔۔ اس نے جواب دیا کہ قرآن میں بغیا ہے۔ بغایا نہیں۔ میں نے کہا صرف مفرد اور جمع کا فرق ہے۔ نیز جامع ترمذی شریف میں بھی یہ لفظ مذکور ہے۔ البغایا الاقرب لیکون النفس من بغیر سببہ۔۔۔ رواہ الترمذی۔ میں نے کہا کہ میں تمہیں چیلنج کرتا ہوں کہ یہ لغویہ کا لفظ اسی معنی کے علاوہ کسی دوسرے معنی میں استعمال نہیں ہوا ہے۔

مولانا سعد اللہ صاحب لدھیانوی نے مرزا کے ساتھ مناظرہ کیا تھا۔ تو مرزا نے کہا۔۔۔

آذینتی خبثا فلست بصادقۃ ان لمرحمۃ بالخزری یا ابن ابیہای

سالانکہ مولانا سعد اللہ صاحب۔ مرزا کے مخالف تھے اب اس کا معنی اگر مکرش کا بیٹا کہیں تو یہ باپ کی مذمت ہوگی نہ کہ مولانا سعد اللہ کی۔ اگر بدکاری کے معنی میں مستعمل ہوئے تو بیٹے کو گالی ہے۔ اس کتاب میں اس کا ترجمہ اسے نسل بدکاراں۔۔۔ پھر انہوں نے جواب دیا کہ یہ ترجمہ ان کا نہیں۔ ہم نے کہا ان کے پرلین میں چھاپا ہے۔ مرزا نے جہاد کو حرام قرار دیدیا۔ اور خود کو انگریز کا خود کا شتر پورا قرار دیا۔ عراق، شام، مصر، افغانستان وغیرہ ممالک میں اپنے جاسوس بھیجے۔ انگریزوں کے آلہ کار بنے۔ جب یہ باتیں اسمبلی میں گئیں تو خود بخود ممبروں کے ذہن تبدیل ہو گئے۔ بلکہ ممبروں نے مجھ کو صاحب کو کہا کہ آپ ہمارے سیاسی لیڈر بنیں۔ اور یہ دین مذہب کا مسئلہ ہے۔

تحریک ختم نبوت کیلئے مسلمانوں کی قربانیاں | اسمبلی میں بھی پھر پور مخالفین کی گنجی اور باہر ملک میں پورے زور شور سے تحریک چل رہی تھی۔ ۳۷ مسلمان اس مسئلہ کی کامیابی کے لئے جاہل شہادت نوش کر گئے ہزاروں علماء اور ختم نبوت پر جان دینے والے فرزند ان توحید یا بند قید و سلاسل رہے۔ بلکہ جنگ فائرنگ ہوئی۔ کئی زخمی ہوئے۔ مسجد میں بوتوں سمیت پولیس داخل ہو کر لاشیں پھارچ گیا۔ جلسوں اور جلسوں پر پابندیاں عائد کر دی گئیں۔ پولیس کو بند کر دیا گیا۔ اس کے باوجود پولیس کے حکام نے رپورٹ دی کہ یہ تحریک ہم سے تباہ

میں نہیں آسکتی۔ ہر جگہ فوج کو پھیلا دیا گیا۔ لیکن ان تمام حربوں کے باوجود ان کو کوئی کامیابی میسر نہ ہوئی۔

قادیانی مسئلہ کے حل میں اسمبلی میں موجود علماء حق کا بنیادی حصہ اللہ تعالیٰ سبب الاسباب ہے۔ کڑیاں خود بخود بڑی نہیں اور یہ مسئلہ اللہ تعالیٰ نے حل فرمایا۔ ۱۹۵۳ء میں بھی اس مسئلہ کی خاطر لاکھوں مسلمان جیلوں میں محبوس کئے گئے تھے۔ اور ہزاروں کو خون بہانا پڑا۔ لیکن اس وقت یہ تحریک مکمل طور پر کامیاب نہ ہو سکی۔ بات اصل میں یہ تھی کہ اس وقت پاکستان میں علماء کرام اسمبلیوں سے دور رہتے تھے۔ اسمبلی کا محاذ بالکل خالی تھا۔ حالانکہ اندر کی آواز بہت مؤثر ہوتی ہے۔ گریبان سے پکڑنا نتیجہ خیز ہوتا ہے۔ اس وقت مسلمانوں نے بعض علماء اور متدین ممبروں کو بھی بھیجا۔ جب تحریک شروع ہوئی تو باہر ملک کے ہر کلمہ گو نے تحریک میں پورا حصہ لیا۔ اور اندر اسمبلی میں ہم بھر لڑنے رہے۔ بہر حال اللہ تعالیٰ بہت بڑی کامیابی دے کر خود ہی نصیب فرمائی۔ میں بسا اوقات یہ سوچتا تھا کہ ایک شخص جو ہر سال مسلسل بناری شریف اور سلم شریف۔ ترمذی شریف کو پڑھاتا رہے۔ اور وہ اسمبلی کی چار ویلاری میں گھس جائے تو وہ حدیث کے پڑھانے میں روحانی سکون اور قلبی اطمینان جو دینی مدارس کے ماحول میں میسر تھا وہ اسمبلی ہال میں میسر ہوگا۔ دل میں یہ غلط رہتی کہ حدیث کے درس کو چھوڑ کر ادھر آئے ہم نے کافی خسارہ کیا۔ لیکن جب اللہ تعالیٰ نے یہ مسئلہ حل فرمایا۔ تو اب میرا دل مطمئن ہے۔ کہ سو دفعہ بناری شریف پڑھانے سے بھی ایک مرکزی مسئلہ حل ہونا بد بھلا ہوتا ہے۔ جب تحفظ ختم ہوتا ہے تو نر اسلامی شعائر و مدارس اور اسلامی اقدار زندہ و تابندہ ہیں۔ اور اگر اس مسئلہ میں ہم ناکام رہتے تو یہ سب مراکز و مشاہد بے روح ہوتے۔

کامیابی کا کریڈٹ کسی ایک فرد کا نہیں | اس مسئلہ میں کامیابی کا کریڈٹ کسی ایک فرد کا نہیں۔ کسی ایک جماعت کا نہیں، بلکہ پاکستان کی پوری قوم اس کریڈٹ کی مستحق ہے۔ بعض خوشامدی لوگ ہمارے وزیر اعظم کو اس مسئلہ کا کریڈٹ دیتے ہیں۔ میں کہتا ہوں کہ اس تحریک کو کامیاب بنانے کے سلسلہ میں جو ۳۲ وفاقی اتحاد ختم ہوئے، نے اپنی معصوم جانیں قربان کی ہیں اور جیلوں میں ہزاروں کی تعداد میں علماء صلحاء اور نیک مسلمانوں کو کئی ماہ مختلف مشقتوں میں قید رکھا۔ اور اب تک بعض کے مقدمات چل رہے ہیں۔ اس سب کا سہرا بھی وزیر اعظم کے سر ہے۔ یہ عیب مجمع الاضداد و شخصیت ہے۔ الجزائر کو جب آزادی ملی ہے پہلے احمد بن بلاتھے اور اب بومدین ہیں۔ دس لاکھ تک الجزائر ہی شہید ہوئے۔ پھر ڈیگال نے مجبور ہو کر ان کو آزاد کیا۔ کیا اب آزادی کا سہرا شہداء الجزائر کے سر ہے یا ڈیگال کے سر۔ جب جی کوئی ڈکٹیٹر ظالم اپنی قوم کی قربانیوں کے سامنے جھکنے پر مجبور ہوتا ہے۔ تو سہرا قوم کے سر ہوتا ہے۔ اگر اس مسئلہ کی کامیابی میں ہمارے بھائی شہید نہ ہوتے اور جیلوں میں ہمارے آدمیوں کو محبوس نہ



کیا جاتا تو یقیناً ہم بھی وزیر اعلیٰ کو مبارکباد دینے میں بخل سے کام نہ لیتے۔ ذمی پوش انسان یا ست کو عقل کے ترازو میں تو لٹنے میں۔ ملک کی تمام سیاسی پارٹیاں، مذہبی جماعتیں۔ اس سلسلہ میں برابر شریک رہیں۔ مجلس عمل میں تمام مکتب فکر اور مذہبی جماعتوں کے رہنما موجود تھے۔ باسٹنڈا، پیپلز پارٹی کے۔ بلکہ انہوں نے ہمارے درگروں کو گرفتار کرنے میں جھوٹی شہادتیں دی ہیں۔ جب ایک پارٹی شامل نہ ہو۔ تو اس کے پشتر میں کو کیسے سہرا دیا جاسکتا ہے۔ حالانکہ جب جرح کا کام ختم ہوا۔ تو وزیر قانون پر زیادہ سے بہیں بلایا۔ پروفیسر بھی موجود تھے۔ نورانی صاحب، پروفیسر فیض الہی، اور مولانا بخش صاحب سومرو وزیر قانون نے۔ ہم سے دریافت کیا کہ اب اس کا حل کیسے ہوگا، فارمولا پیش کرو۔ ہم نے فارمولا لکھا۔

دستور اور مسلمان کی تعریف | دستور کے ابتدائی مراحل میں ہم نے مسلمان کی تعریف شامل کرانی تھی۔ کہ پاکستان کا صدر اور وزیر دونوں مسلمان ہوں گے۔ اس نئے مسلمان کی تعریف کو دستور میں شامل کرنا ناگزیر تھا۔ لیکن اب اس سلسلہ کے حل کے موقع پر ہمیں یہ بات اہم محسوس ہوتی کہ غیر مسلم کی تعریف کی جائے۔ آپ تو محمد اللہ اہل علم ہیں، سمجھتے ہیں، غیر مسلم کی تعریف کو منضبط کرنا مشکل کام ہے۔ موعاد کا منکر ہوتی بھی کافر ہے۔ صفات الہیہ کا منکر بھی کا ہے۔ ختم نبوت کا منکر بھی۔ ہم نے باعتبار انکار عقیدہ ختم نبوت کے کافر میں بات کو منحصر رکھنا مناسب سمجھا۔

۱۱ ایک شخص یہ عقیدہ رکھے کہ جناب محمد رسول اللہ صلی اللہ علیہ وسلم کے بعد ایک شخص کو نبوت ملی ہے۔ یہ شخص کافر ہے۔ خواہ وہ یہ عقیدہ رکھے یا نہ دعویٰ کرے یا نہ۔

۱۲ اپنی ذات کے لئے کفر سے تو بھی کافر ہے۔

۱۳ جو شخص ایسے مدعی نبوت کی نبوت کا اعتراف کرے، وہ بھی کافر ہے۔

۱۴ جو شخص ایسے مدعی نبوت کو مذہبی پیشوا تسلیم کرے۔ جیسے لاہوری پارٹی، وہ بھی کافر ہے۔

درحقیقت یہ پردہ اٹھ گیا یہ لاہوری پارٹی کی مکاری اور عیاری تھی، وہ بھی مرزا کو نبی مانتے ہیں۔

مسئلہ کامل اور حکومت سے آخری مذاکرات | سب سے زیادہ جھگڑا پیدا ہوا کہ دفعہ ۱۰۶

کی زد سے صوبائی اسمبلیوں میں غیر مسلم اقلیتوں کو نمائندگی دیدی گئی ہے۔ بلوچستان میں ایک، فرنٹیئر میں ایک اور سندھ میں دو، پنجاب میں تین اور چھ نام رکھے ہیں۔ عیسائی، ہندو، سکھ، پارسی، بدھ، شڈول کاسٹ یعنی اچھوت وغیرہ۔ ہم چاہتے تھے کہ ان چھ کی قطار میں مرزائیوں کو بھی شامل کیا جائے تاکہ کوئی شہر باقی نہ رہے۔ اس کے لئے وہ تیار نہ تھے اور ویسے بھی ان کا نام اچھوتوں کے ساتھ پرست پڑتا تھا۔ پر زیادہ سے کہا کہ اس کو رہنے دیں۔ ہم نے کہا جب اور اقلیتی فرقوں کے نام فہرست

میں شامل ہیں، تو ان کے نام بھی لکھ دیں۔ اس نے جو اسباب دیا کہ اور اقلیتی فرقوں کا ڈیمانڈ تھا اور مرزا نیوں کا ڈیمانڈ نہیں ہے۔ ہم نے کہا کہ یہ تو تمہاری تنگ نظری ہے۔ اور ہماری زاہد علی کا ثبوت ہے کہ ہم ان کے ڈیمانڈ کے بغیر ان کو اپنا حق دے رہے ہیں۔ اس بات کے منے وہ تیار نہ تھے۔ باگ ٹوٹنے والی تھی۔ سات کو فیصلہ سنانا تھا۔ ۴ کو بھٹو صاحب نے بلالیا۔ پیرزادہ کا وہ واسطہ بھی رنج ہوا۔ ہم نے پورے مطالعت الجیل دم تعویذ کرنے کی کوشش کی۔ بھٹو صاحب نے کہا میں سوچوں گا۔ اگر ضرورت محسوس ہوئی تو میں دوبارہ بلاؤں گا۔ عصر کو اسمبلی کا اجلاس شروع ہوا۔ پیرزادہ نے سپیکر کے کمرہ میں ہمیں بلالیا۔ "تو تو پیچھے پلائی جا رہی تھی" ہم نے کہا کہ ان پھر فرقوں کے ساتھ مرزائی بھی لکھ دو اور بریکٹ میں "قادیانی گروپ اور لاہوری گروپ" انہوں نے کہا کہ وہ اپنے آپ کو مرزائی نہیں کہتے یہ بات پیرزادہ کی معقول تھی۔ کیونکہ وہ اپنے آپ کو احمدی کہلاتے ہیں۔ اس لئے احمدی کا لفظ لکھنا چاہئے ہم نے کہا ہم ان کو احمدی تسلیم نہیں کرتے، احمدی تو ہم ہیں۔ اس نے تو تعریف کر دی ہے۔ "و مبعثرا برسولے یا قوس من بعدی اسمہ احمد" ہم نے کہا کہ مرزا غلام محمد قادیانی کے پیروکار۔ انہوں نے کہا کہ دستور میں کسی شخص کا نام نہیں ہوتا۔ حالانکہ قائد اعظم کا نام اور حضور اکرم صلی اللہ علیہ وسلم کا نام بھی دستور میں موجود ہے۔

غلام احمد مرزا کا نام اور دستور | یہاں ایک مطبق مجھے یاد آیا۔ پیرزادہ نے کہا کہ مفتی صاحب ان مرزا کے نام سے دستور کو پلید کیوں کرتے ہو۔ وہ اس حیلہ سے ہیں اپنے نوقف سے ہٹانا چاہتا تھا۔ ہم نے کہا کہ شیطان، ابلیس، اور ضریر و فرعون کے نام بھی تو قرآن ہی میں موجود ہیں جس سے قرآن کی صداقت و تقدس پر کوئی اثر نہیں پڑتا۔ پھر انہوں نے کہا کہ ایسا لکھ دو "جو اپنے آپ کو احمدی کہلاتے ہیں"۔ میں نے کہا بریکٹ بند ثانوی درجہ کی حیثیت رکھتا ہے۔ صرف وضاحت کے لئے ہوتا ہے۔ ایسا لکھ دو قادیانی گروپ، لاہوری گروپ "جو اپنے آپ کو احمدی کہلاتے ہیں" اس پر فیصلہ ہوا۔ اب آئینی ترمیم پر عملدرآمد کی ضرورت ہے | اصل بات اب یہ ہے کہ دستور میں تو یہ فیصلہ کیا گیا۔ لیکن ابھی تک عمل دنیا میں ذرہ بھر اس کا اثر قادیانیوں پر نہیں نظر نہیں آتا۔ آج تک وہ اسلام کے نام سے تبلیغ کر رہے ہیں۔ "انجن احمدیہ اشاعت اسلام کے نام سے کام کر رہی ہے۔ ابھی تک وہ اپنے عبادت گاہوں کو مساجد کے نام سے ریکارڈتے ہیں۔ حالانکہ مسجد فقط مسلمانوں کی عبادت گاہ کا نام ہے۔ ہم کہتے ہیں کہ تم اپنی عبادت گاہ کے لئے اچھے سے اچھے نام مقرب کرو۔ لیکن مسجد کا نام اپنی عبادت گاہ کے لئے از روئے قانون شرعی استعمال نہیں کر سکتے۔ وہ اب کہتے ہیں کہ ہمارا اسلام خدائی اسلام ہے۔

پارلیمانی اسلام نہیں ہے اس صورت میں وہ پارلیمان کی توہین کرتے ہیں۔ ہماری حکومت بے بس ہے اگر حکومت نے دستور کے مطابق عملی میدان میں قدم رکھا تو پھر ہم سب سے پہلے مبارک باد دینے کے لئے تیار ہیں۔ ابھی تک کلیدی آسیاموں پر قادیانی موجود ہیں۔ بلکہ بعض کو تو پروٹسٹ کیا گیا۔ برگڈیر سعید کو ترقی دی گئی۔ اب ہم جب واپس جائیں گے۔ تو دستور کو عملی جامہ پہنانے کے لئے کوشش کریں گے۔ آپ بھی دعاؤں میں ہمیں یاد کیا کریں۔ اگر ہمارا اتحاد قائم رہا۔ اور انشاء اللہ تعالیٰ قائم رہے گا۔ تو یہ سب مسائل حل ہوتے جائیں گے۔

آخر میں حضرت مفتی صاحب نے عربی زبان میں مؤثر و دعائیہ کلمات فرمائے۔ بعد میں طلبہ نے کچھ سوالات دئے جس کے جوابات کچھ پروفیسر صاحب نے دئے اور بعض کے جوابات حضرت مفتی صاحب نے دئے۔

## پنی سٹی مارکہ

پاکستان میں سب سے اعلیٰ اور معیاری

پرزہ جات سائیکل

بٹ سائیکل سٹور نیلا گنبد۔ لاہور جون ۱۹۴۹ء

## اولاد نرینہ

تیسرے ماہ کے درمیان کھلانے سے بفضل تعالیٰ بڑا پیدا ہوتا ہے۔ جن کے ہاں بڑکیاں پیدا ہوتی ہوں ان کے لئے نعمتِ عظمیٰ ہے۔ آزمودہ سٹریٹیکٹ موجود ہیں۔

قیمت بعد فریج ڈاک  
۲۷ روپے پیشگی ارسال کریں

پتہ ۱۔ حکیم رشید احمد موری گیٹ قصور (ضلع لاہور)

نوبصورت اور دیدہ زیب لمبرسات کیلئے  
ہمیشہ یاد رکھیے

ایف پی ٹیکسٹائل ملز لمیٹڈ جہانگیرہ روڈ

جون ۱۹۶۹ء (نوشہرہ) تار : FPTKX اللہ بخش کاونی